



Fai 'e 'Eletā  
Neil L. Andersen  
'O e Kōlomu 'o e  
Kau 'Apostolo 'e  
Toko Hongofulu  
Mā Uā

# 'E founga fēfē ha'aku tokoni'i e TAHA KOTOA ke nau ongo'i 'oku talitali lelei kinautolu 'i he Palaimelí?

'Oku 'ofa 'a e 'Otuá 'i  
He'ene fānau kotoa pē.  
Ko Hono ngaahi foha  
mo e 'ofefine mo'oni 'a  
kitautolu. 'Oku fie ma'u ke  
tau faka'atu'i mo anga'ofa.  
'Oku 'i ai ha nī'hi 'o hotau  
ngaahi kaungāme'á 'oku  
nau ha'u ki he lotú 'iate  
kinautolu pē. 'Oku 'ikai  
lava 'o papitaiso ha nī'hi  
kae 'oua kuo nau fu'u lahi.



Te ke lava 'o tokoni  
ki ha taha 'oku ongo'i  
ta'elata pe tuenoa.

'E lava ke tokoni  
hono 'ilo'i e hingoa  
'o ha tahá.

Fakaafe'i ha taha  
ke tangutu 'i ho  
tafa'akí.

Tau ala atu 'o tokoni  
mo 'ofa lahi ange.

Tokoni'i 'a  
kinautolu  
'oku nau  
ongoi'ilifia  
pe maá.  
Fakakaukau  
kiate  
kinautolu.  
Talitali lelei  
kinautolu.

# KO E TOKONI ki he Ngaahi Kaungāme'a Fo'ou



Na'e 'a'ahi 'a 'Eletā Nila L. 'Enitaseni mo hono uaifi ko Kefi, ki he Lepapulika Fakatemokalati 'o Kongokou 'i Afiliká. Na'e fai ha'anau fakataha 'a e Siasí 'i tu'a 'i he ngaahi tēnití. Na'e takatakai 'i he tēnití ha fu'u 'ā lahi. Na'e vakai atu 'a 'Eletā 'Enitaseni ki ha fānau 'oku nau siofi mai kinaua mei he tafa'aki 'e taha 'o e 'aá. Na'e fehu'i ange 'e Sisitā 'Enitaseni, "Okú ke pehē te ke lava 'o fakaafe'i 'a e fānau ke nau hū mai?" Na'e lue atu 'Eletā 'Enitaseni ki he tangata 'i he maiká. Na'á ne kole ki he tangatá ke ne fakaafe'i 'a e fānau ke nau hū mai 'o kau fakataha mo kinautolu.

Na'e lele mai 'a e fānau! Na'a nau malimali mo fiefia kotoa he'enua kau atu ki he fakatahá.

Na'e fai foki 'e 'Eletā 'Enitaseni ha talanoa 'o ha ki'i tamasí ki ko hono hingoa ko Sōsiua, 'a ia na'á ne tokoni ki ha kii tamasí 'e taha 'i he lotú.

'I he fuofua 'alu 'a Siosefa, ko ha ki'i tamasí mei 'Tukanitā, ki he lotú, na'e 'ikai hano fāмили ai ke tokoni kiate ia ke ne 'ilo e feitu'u ke 'alu ki aí. Na'e fakafe'iloaki ange leva ia 'e he ongo faifekau kia Sōsiua.

Na'e talaange 'e Sōsiua kia Siosefa te ne hoko ko hono kaungāme'a. Na'á ne 'oange kia Siosefa ha tohi hiva 'a e Palaimelí, pea na'á ne tangutu pē 'i hono tafa'akí. Hili iá na'e hiva 'e he kalasi Palaimelí 'a e 'Fānau Au 'a e 'Otuá' kia Siosefa. Na'e 'ai 'e he tokotaha kotoa 'a Siosefa ke ne ongo'i matu'aki makehe, kae tautautefito ki hono kaungāme'a fo'ou ko Sōsiuá. 'I he'ena matu'otu'a angé, na'e hoko 'a Sōsiua mo Siosefa ko ha ongo hoa ngāue fakafaifekau!

Na'e fakamanatu 'e he ngaahi 'a'usia ko 'ení kia 'Eletā 'Enitaseni 'oku fie ma'u ke tau tokoni kotoa pē ki he kakai 'oku tau feohi mo iá 'a ē 'oku nau ongo'i tuenoa pe li'ekiná. ■

Mei he, "Ko ia Ia 'Okú Ne Ma'u 'a Kinautolú, 'Okú Ne Ma'u Au," Liahona, Mē 2016, 50.